

మంత్రులను కలిసిన ఎమ్మెల్యే దంపతులు

సత్తుపల్లి, డిసెంబర్ 8 : రాష్ట్రంలో నూతనంగా పదవీ బాధ్యతలు చేపట్టిన ఉపముఖ్యమంత్రి మల్లు భట్టి విక్రమార్కు, మంత్రులు పొంగులేటి శ్రీనివాసరెడ్డి, తుమ్మల నాగేశ్వర



డిప్యూటీ సీఎం భట్టి విక్రమార్కు పుష్పగుచ్ఛం అందిస్తున్న ఎమ్మెల్యే

రావును ఎమ్మెల్యే మల్లు రాగమయి దయానంద్ దంపతులు శుక్రవారం వేర్వేరుగా వారి నివాసాల్లో మర్యాదపూర్వకంగా కలిశారు. వారికి పుష్పగుచ్ఛాలు అందించి శుభాకాంక్షలు తెలిపారు.

వెంకటాపురంలో ఆరోగ్య శిబిరం

వేంసూరు, డిసెంబర్ 8 : వెంకటాపురం గ్రామంలో శుక్రవారం ఉచిత వైద్యశిబిరం నిర్వహించారు. పీహెచ్ఎస్ వైద్యురాలు హిమబిందు పరిక్షలు నిర్వహించి మందులు అందజేశారు. సీజనల్ వ్యాధులు వ్యాప్తి చెందకుండా తగు జాగ్రత్తలు పాటించాలని సూచించారు. పలుగ్రామాల్లో సర్పంచ్ల ఆధ్వర్యంలో ప్రైవేట్-డైడ్ కార్యక్రమాన్ని నిర్వహించారు. కార్యక్రమంలో తహసీల్దార్ రాజు, ఎంపీవో రంజితకుమార్, సిబ్బంది పాల్గొన్నారు.

సత్తుపల్లి రూరల్, డిసెంబర్ 8 : తుపాను ప్రభావంతో ప్రజలు ఇబ్బందులు పడకూడదని గంగాం పీహెచ్ఎస్ వైద్యుడు అవినాష్ ఆధ్వర్యంలో సదాశివునిపాలెం, కిష్టారం, తుంబూరు గ్రామాల్లో శుక్రవారం వైద్య శిబిరాలు నిర్వహించారు. వైద్య సిబ్బంది ఇంటింటికీ వెళ్లి ప్రజలకు అవసరమైన ఆరోగ్య పరీక్షలు చేసి మందులు పంపిణీ చేసి పరిశుభ్రతపై అవగాహన కల్పించారు. కార్యక్రమంలో సిబ్బంది, ఆశ కార్యకర్తలు పాల్గొన్నారు.

అభినవ మొలక నివాళి

సత్తుపల్లి టౌన్, డిసెంబర్ 8 : ప్రాచీన, ఆధునిక సాహిత్య ప్రక్రియల్లో అమూల్యమైన పుస్తకాలు రాసి అభినవ మొలక బిరుదును పొందిన చక్రవర్తుల లక్ష్మీనరసమ్మ మృతిపట్ల సృజన సాహితీ సమాఖ్య శుక్రవారం సంతాపం తెలిపింది. విద్యార్థి దశలోనే గాంధీజీ మృతిపై కవిత రాసిన ఆమె కాలక్రమంలో 22కు పైగా పుస్తకాలు రాసి తెలుగు సాహిత్యంలో చిరస్థాయిగా నిలిచి పోయారని నివాళి అర్పించారు. సంతాపం తెలిపిన వారిలో సృజన బాధ్యులు రామకృష్ణ, మధుసూదనరాజు, గట్టే వాసు, పసుపులేటి నాగేశ్వరరావు తదితరులు ఉన్నారు.

కాంగ్రెస్ నాయకుల పూజలు

వేంసూరు, డిసెంబర్ 8 : సత్తుపల్లి ఎమ్మెల్యేగా కాంగ్రెస్ అభ్యర్థి మల్లు రామమయి గెలుపుపొందడంతో రాయడుపాలెంలోని వెంకటేశ్వరస్వామి ఆలయంలో కాంగ్రెస్ నాయకులు శుక్రవారం కాల్పినడకన వెళ్లి పూజలు నిర్వహించారు. కాంగ్రెస్ నాయకుడు పుచ్చకాయల కాంతారెడ్డి ఆధ్వర్యంలో అమ్మపాలెం గ్రామానికి చెందిన కాంగ్రెస్ కార్యకర్తలు శుక్రవారం కాల్పినడకన వెళ్లి ప్రత్యేక పూజలు నిర్వహించారు.

ఎమ్మెల్యే రాగమయికి అభినందనలు

కల్లూరు, డిసెంబర్ 8 : సత్తుపల్లి నియోజకవర్గం నుంచి ఎమ్మెల్యేగా గెలుపొందిన మల్లు రాగమయిని హైదరాబాద్ లో కల్లూరు మండల సీనియర్ నాయకుడు పసుపర్తి చంద్రారావు శుక్రవారం



ఎమ్మెల్యేకు బోకే అందిస్తున్న పసుమర్తి

మర్యాద పూర్వకంగా కలిశారు. ఎమ్మెల్యే రాగమయికి పుష్పగుచ్ఛం అందించి శుభాకాంక్షలు తెలిపారు. సత్తుపల్లి నియోజకవర్గ అభివృద్ధికి ప్రత్యేకంగా కృషిచేయాలని కోరారు.

తనికెళ్లలో పట్టవగలు చోరీ

కోణిజర్ల, డిసెంబర్ 8 : తనికెళ్ల శ్రీనివాస ఇంటర్వెల్ సెంటర్ లో ఓ యువకుడు పట్టవగలే చోరీకి పాల్పడ్డా అది సీసీ కెమెరాలో నమోదైన ఘటన మండలంలో చోటుచేసుకున్నది. తనికెళ్లకు చెందిన మేకల శ్రీనివాసరావు ప్రభుత్వ ఉపాధ్యాయుడిగా పనిచేస్తూ చంద్రక ఇంటర్వెల్ సెంటర్ ను నడుపుతున్నాడు. ఈ క్రమంలో మధ్యాహ్నం సమయంలో ఓ యువకుడు అక్కడకు చేరుకొని షాపులో ఎవరూ లేనిది గమనించి డెస్క్ లో ఉన్న రూ.10,250 చోరీకు పాల్పడినట్లు నిర్వాహకుడు పోలీసులకు ఫిర్యాదు చేశాడు. చోరీకి పాల్పడిన యువకుడిని స్థానికంగా ఉన్న ఓ జూనియర్ కళాశాల విద్యార్థిగా అనుమానిస్తున్నారు. ఎన్నై శంకర్ రావు కేసు నమోదు చేసి దర్యాప్తు చేస్తున్నారు.

కేసీఆర్ త్వరగా కోలుకోవాలి : మాజీ ఎమ్మెల్యే సండ్ర

కల్లూరు, సత్తుపల్లి, డిసెంబర్ 8 : మాజీ ముఖ్యమంత్రి కల్వకుంట్ల చంద్రశేఖరరావు అనారోగ్యానికి గురై ఆసుపత్రిలో చికిత్స పొందుతున్నారని వెంటనే కోలుకోవాలని మాజీ ఎమ్మెల్యే సండ్ర వెంకటవీరయ్య అన్నారు. శుక్రవారం కల్లూరు పట్టణంలో శుక్రవారం జరిగిన కార్యకర్తల సమావేశంలో ఆయన మాట్లాడారు. రానున్న పార్లమెంట్, స్థానిక సంస్థల ఎన్నికల్లో అందుబాటులో ఉండి కేసీఆర్ విజయానికి కృషి చేస్తానని అన్నారు. సమావేశంలో కల్లూరు అజయబాబు, రెడ్డిం వీరమోహనరెడ్డి, దొడ్డా శ్రీనివాస్, లక్ష్మీనేని రఘు, దుర్గాప్రసాద్, పెద్దబోయిన మల్లేశ్వరరావు, బొప్పన రామారావు తదితరులు పాల్గొన్నారు.



కల్లూరు : మాట్లాడుతున్న మాజీ ఎమ్మెల్యే సండ్ర

సత్తుపల్లి, డిసెంబర్ 8 : మాజీ ముఖ్యమంత్రి కేసీఆర్ త్వరగా కోలుకోవాలని ఉస్మానియా యూనివర్సిటీ సరస్వతీ ఆలయంలో నిరుద్యోగ జేపీసీ చైర్మన్ కోటూరి మానవతారాయ్ శుక్రవారం ప్రత్యేక పూజలు నిర్వహించారు. కార్యక్రమంలో నిరుద్యోగ జేపీసీ నాయకులు, ఓయూ విద్యార్థులు తదితరులు పాల్గొన్నారు. కేసీఆర్ తిరుమల వెంకటేశ్వర స్వామి ఆశీస్సులు, యాదాద్రి సర్పంచ్ స్వామి దీవెనలతో త్వరగా కోలుకుని ప్రజలకు సేవలందించాలని మాజీ ఎమ్మెల్యే సండ్ర అన్నారు.

ప్రజలు, అభిమానులతోనే నా పయనం

తల్లాడ, డిసెంబర్ 8 : నియోజకవర్గ ప్రజలు, అభిమానులతోనే నా పయనమని, ఎల్లప్పుడూ మీకు అందుబాటులోనే ఉంటానని మాజీ ఎమ్మెల్యే సండ్ర వెంకటవీరయ్య అన్నారు. శుక్రవారం జరిగిన ముఖ్య

కార్యకర్తలు, నాయకుల సమావేశంలో మాట్లాడుతూ ఎన్నికల్లో గెలుపోటములు సహజమని తెలిపారు. సంక్షేమ కార్యక్రమాలు రాజకీయ వివక్ష లేకుండా అందరికీ అందేలా కృషి చేశానని, ప్రస్తుత ప్రభుత్వం కూడా రాజకీయాలకు అతీతంగా పనిచేస్తారని ఆశిస్తున్నానన్నారు.

హరామర్మ : తల్లాడలో బాధిత కుటుంబాలను మాజీ ఎమ్మెల్యే సండ్ర వెంకటవీరయ్య శుక్రవారం పరామర్శించారు. కార్యక్రమంలో ఎంఈవో దామోదరప్రసాద్, నాయకులు దొడ్డా శ్రీనివాసరావు, దూపాటి భద్రరాజు, రెడ్డిం వీరమోహనరెడ్డి, దగ్గుల శ్రీనివాసరెడ్డి, రాజశేఖరరెడ్డి, గుండ్ల వెంకటేశ, నాగయ్య, రఘు, శ్రీను తదితరులు పాల్గొన్నారు.

చెట్టును ఢీకొన్న లారీ : క్యాబినలో ఇరుక్కుపోయిన డ్రైవర్

కోణిజర్ల, డిసెంబర్ 8 : ప్రమాదవశాత్తూ రోడ్డుపక్కన ఉన్న చెట్టును ఓ లారీ ఢీకొనడంతో క్యాబిన నుజ్జునుజ్జు కాగా.. అందులో డ్రైవర్ ఇరుక్కుపోయిన ఘటన మండలంలోని పల్లిపాడులో శుక్రవారం సాయంత్రం చోటుచేసుకుంది. స్థానికులు, పోలీసుల కథనం ప్రకారం.. నల్గొండ జిల్లా వలిగొండ నుంచి కాకినాడకు ధాన్యం లోడుతో వెళ్తున్న లారీ పల్లిపాడు సమీపంలో ప్రమాదవశాత్తూ పల్లికొట్టి రోడ్డుపక్కన ఉన్న చెట్టును ఢీకొట్టింది. ఈ ఘటనలో వలిగొండకు చెందిన లారీ డ్రైవర్ బుచ్చిరెడ్డి క్యాబినలో ఇరుక్కుపోయాడు. పోలీసులు క్రేన్ సహాయంతో క్షతగాత్రుడిని బయటకు తీశారు. చికిత్స నిమిత్తం అంబులెన్స్ ద్వారా ఖమ్మం తరలించారు. క్షీనర రవీందర్ కు స్వల్పగాయాలయ్యాయి.



చెట్టును ఢీకొన్న లారీ : క్యాబినలో ఇరుక్కుపోయిన డ్రైవర్

రైతులకు ఇబ్బందులు

పెనుబల్లి, డిసెంబర్ 8 : మూడు రోజులుగా కురిసిన భారీవర్షాలు, ఈదురుగాలులకు రైతులు సాగు చేసిన మిర్చి, వరి, పత్తి పంటలు నష్టపోయారు. దీంతో రైతులు వాటిని కాపాడుకునేందుకు నానా ఇబ్బందులు పడుతున్నారు. పంటల్లో నిల్వ ఉన్న నీటిని తొలగించడంతో పాటు, కిందపడిన మొక్కలను పైకి లేపి వాటికి మందులను పిచికారీ చేస్తున్నారు. కల్లాల్లో ఆరబోసిన ధాన్యం తడిసిపోవడంతో వాటిని ఆరబెట్టుకుంటున్నారు. ప్రభుత్వం ఆదుకోవాలని వారు కోరుతున్నారు.

సాయిబాబా ఆలయంలో హోమం

కారేపల్లి, డిసెంబర్ 8 : సాయిబాబా మందిరంలో ఆలయ పూజారి నాగసాయిశర్మ ఆధ్వర్యంలో గురువారం హోమం నిర్వహించారు. హోమం పూజల్లో అయ్యప్పస్వామి మూలలు ధరించిన భక్తులు సాయిబాబాకు పండ్ర రసాలు, కుంకుమ గంధం విబూడితో అభిషేకాలు చేశారు. అనంతరం అయ్యప్ప భజనలు చేశారు. కార్యక్రమంలో గురుస్వాములు తదితరులు పాల్గొన్నారు.

బంకులో పెట్రోల్ కు బదులు నీళ్లు

బాటిళ్లు చూపుతూ వాహనదారుల ఆందోళన సత్తుపల్లి రూరల్, డిసెంబర్ 8 : ఓ పెట్రోల్ బంకులో వాహనదారులు పెట్రోల్ కొట్టించేందుకు వెళ్లగా పెట్రోల్ కు బదులు నీళ్లు రావడంతో వాహనదారులు ఆందోళన చేసిన ఘటన మండలంలోని గంగారంలో శుక్రవారం చోటుచేసుకుంది. గంగాం శివారులోని ఓ పెట్రోల్ బంకులో వాహనదారులు పెట్రోల్ కొట్టించుకుని కొంతదూరం వెళ్లగా ద్విచక్రవాహనాలు, కార్లు ఆగిపోయాయి. వాహనదారులు ఆ వాహనాలు మెకానిక్ వద్దకు తీసుకువెళ్లగా కత్తి పెట్రోల్ వల్ల ఇంజిన్లు ఆగిపోయాయని తెలపడంతో ఆ వాహనదారులందరూ అదే పెట్రోల్ బంకు వద్ద వెళ్లి బాటిళ్లలో పెట్రోల్ కొట్టించారు. అయితే ఆ బాటిళ్లలో పెట్రోల్ కు బదులు నీళ్లు కనిపించడంతో కత్తి పెట్రోల్ విక్రయిస్తున్నారంటూ ఆందోళనకు దిగారు.

ప్రమాదంలో మృతిచెందిన ఉద్యోగికి టీఎన్జీవో సంతాపం

మామిళ్లగూడెం, డిసెంబర్ 8 : ఇటీవల జరిగిన ఓ రోడ్డు ప్రమాదంలో మృతిచెందిన ఉద్యోగికి టీఎన్జీవో సంతాపం తెలిపారు. ప్రభుత్వ ఉద్యోగి అయిన కల్లూరి శ్రీనివాస్ గురువారం నాటి రోడ్డు ప్రమాదంలో మరణించడంతో ఐడీవోసీలోని టీఎన్జీవో కార్యాలయంలో శుక్రవారం అతడి సంతాప సభ నిర్వహించారు. యూనియన్ నాయకులు మాట్లాడుతూ ఉద్యోగి కుటుంబానికి సంఘం అండగా ఉంటుందని భరోసా ఇచ్చారు. నూతన ప్రభుత్వ ఏర్పాటు పట్ల టీఎన్జీవో ఉద్యోగులు శుక్రవారం సంచురాలు జరుపుకున్నారు.

పంటలను పరిశీలించిన అధికారులు

సత్తుపల్లి రూరల్, డిసెంబర్ 8 : తుపాన్ కారణంగా నష్టపోయిన పంటలను వ్యవసాయ అధికారులు శుక్రవారం పరిశీలించారు. రుద్రాక్షపల్లి, కాకరపల్లి తదితర గ్రామాల్లో నేలకొరిగిన వరిపంటను పరిశీలించి పంటల వివరాలను సేకరించారు. కార్యక్రమంలో మండల వ్యవసాయ అధికారి వై.శ్రీనివాసరావు, ఏఈవో స్వాతి, రైతులు ఉన్నారు. కోణిజర్ల, డిసెంబర్ 8 : రామనర్సయ్యగగర్ గ్రామంలో అఖిలభారత ప్రగతిశీల రైతుసంఘం ఆధ్వర్యంలో శుక్రవారం తుఫాన్ వల్ల పంటనష్టపోయిన పత్తి, వరి, మిర్చి పంటలను పరిశీలించారు. సంఘం మండల కార్యదర్శి కోయడ లక్ష్మీనారాయణ మాట్లాడుతూ మండలంలో ఈ తుఫాన్ వల్ల వందల ఎకరాల పంట పాడైపోయాయన్నారు. ప్రభుత్వం రైతులకు నష్టపరిహారం అందించి ఆదుకోవాలని కోరారు. కార్యక్రమంలో సంఘం నాయకులు బండి రామకృష్ణ, భూక్యా మాతృ, బండి కోటయ్య, రైతులు పాల్గొన్నారు.

వైరా ఎమ్మెల్యేకు అభినందనలు



ఎమ్మెల్యేతో మండల నాయకులు

కారేపల్లి, డిసెంబర్ 8 : మండల కాంగ్రెస్ నాయకులు హైదరాబాద్ ఎమ్మెల్యే క్షార్జున్ లో ఎమ్మెల్యే మాలోత్ రాందాస్ నాయకులు శుక్రవారం కలిసి పుష్పగుచ్ఛాన్ని అందజేసి శుభాకాంక్షలు తెలిపారు. కార్యక్రమంలో ఇమ్మడి తిరుపతిరావు, మల్లెల నాగేశ్వరరావు, గుగులోత్ శ్రీను, ఆదైర్ల ప్రవంతి, ఉపేందర్, ఆలోత్ నందరాజ్, షేక్ సైదులు, తోగర శ్రీను, బింది రమేష్, గణపారపు అక్కినారాయణ, షేక్ షేర్, చాగంటి శ్రీను, హేమ్నారాయ్ తదితరులు పాల్గొన్నారు.

గల్లి ణులకు వైద్యపరీక్షలు

తల్లాడ, డిసెంబర్ 8 : ప్రాథమిక ఆరోగ్య కేంద్రంలో గర్భిణులకు డాక్టర్ రత్నమనోహర్ ఆధ్వర్యంలో శుక్రవారం వైద్య పరీక్షలు నిర్వహించారు. ఆమె మాట్లాడుతూ గర్భిణులు తప్పకుండా ప్రాథమిక ఆరోగ్య కేంద్రంలో నెలలో రెండుసార్లు వైద్యపరీక్షలు చేయించుకోవాలని తెలిపారు. గర్భిణులకు న్యూట్రీషన్ కిట్లు అందించి పీహెచ్ఎస్లోని కాన్పులు చేయించుకోవాలని సూచించారు.

ప్రకటన: ఎందుకంటే... మన రాష్ట్రం మన పత్రిక... నమస్తే తెలంగాణ... Classifieds... WANTED... Apply Now!

నమస్తే తెలంగాణ Classifieds... WANTED... Apply Now!... గమనిక... ప్రకటనలకు ప్రతిబంధించే ముందు తగిన రీతిలో క్షుణ్ణంగా విచారించుకోవాలని విజ్ఞప్తి చేస్తున్నాము.